

प्रेषक,

एन०एस० नपलक्याल,  
प्रमुख सचिव  
उत्तराखण्ड शासन।

सेवा में,

सचिव,  
संस्कृति एवं धर्मस्व कार्य विभाग,  
उत्तरांचल शासन।

राजस्व विभाग

देहरादून: दिनांक: ०१/ जनवरी, 2007

विषय:- स्वतंत्रता संग्राम सेनानी स्व० श्री जगत सिंह पांगती जी की थल (पिथौरागढ़) में  
कांस्य प्रतिमा की स्थापना के सम्बन्ध में।

महोदय,

उपर्युक्त विषयक जिलाधिकारी पिथौरागढ़ के पत्र संख्या-र-10125/  
बाईस-रा०स० / 2005-06 दिनांक 09 अक्टूबर, 2006 के संदर्भ में मुझे यह कहने का  
निर्देश हुआ है कि श्री राज्यपाल महोदय ग्राम जौग्यूडा थल (पिथौरागढ़) के हाल गैर  
जमींदारी खतौनी संख्या-3 के खेत नम्बर-504 म० 11 मु० (0.014 है०) भूमि स्वतंत्रता  
संग्राम सेनानी स्व० श्री जगत सिंह पांगती जी की कांस्य प्रतिमा की स्थापना हेतु वित्त  
अनुभाग-3, उत्तरांचल शासन के शासनादेश संख्या- 260/वि०अनु०-3/2002 दिनांक 15  
फरवरी, 2002 की व्यवस्थानुसार संस्कृति विभाग, उत्तराखण्ड शासन को निम्नलिखित शर्तों  
के अधीन निःशुल्क हस्तान्तरित करने की सहर्ष स्वीकृति प्रदान करते हैं।

- (1) भूमि पर कोई धार्मिक अथवा ऐतिहासिक महत्व की इमारत न हो।
- (2) जिस परियोजना के लिए भूमि हस्तान्तरित की जा रही है वह एक अनुमोदित  
परियोजना हो और उसके लिए शासन से सहमति प्राप्त हो चुकी हो।
- (3) हस्तान्तरित भूमि यदि प्रस्तावित कार्य से भिन्न प्रयोजन के लिए उपयोग की जाये  
तो उसके लिये मूल विभाग से पुनः अनुमोदन प्राप्त करना होगा।
- (4) यदि भूमे की आवश्यकता न हो या 3 वर्षों तक हस्तान्तरित भूमि प्रस्तावित कार्य के  
लिए उपयोग में नहीं लायी जाती है तो वह मूल विभाग में स्वतः ही निहित हो  
जायेगी।

- (5) जिस प्रयोजन हेतु भूमि हस्तान्तरित की गयी है उससे भिन्न किसी अन्य प्रयोजन हेतु किसी अन्य व्यक्ति, संस्था, समिति अथवा विभाग आदि को मूल विभाग की सहमति के बिना भूमि हस्तान्तरित नहीं की जायेगी।
- (6) जिन प्रयोजन हेतु भूमि आवंटित की गयी है उसकी पूर्ति के उपरान्त यदि भूमि अवशेष पड़ी रहती है, तो मूल विभाग को उसे वापस लेने का अधिकार होगा।
- (7) प्रश्नगत भूमि पर वन संरक्षक अधिनियम लागू होने की दशा में भूमि के उपयोग का परिवर्तन तभी अनुमत्त होगा। जब उक्त अधिनियम के अन्तर्गत नियत प्राधिकारी से अनुमति प्राप्त कर ली जायेगी।
- 2- कृपया तदनुसार आवश्यक कार्यवाही करने का कष्ट करें।

भवदीय,

(एन0एस0नपलच्याल)  
प्रमुख सचिव।

संख्या एवं तद्विनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- मुख्य राजस्व आयुक्त, उत्तराखण्ड, देहरादून।
- 2- आयुक्त, कुमायूँ मण्डल, नैनीताल।
- 3- जिलाधिकारी, पिथौरागढ़।
- 4- निदेशक, सरकृति निदेशालय, देहरादून।
- ✓ 5- एन0आई0सी0, उत्तराखण्ड, देहरादून।
- 6- गार्ड फाईल।

आज्ञा से,

—  
(पी0एस0जंगपांगी)  
अपर सचिव।